

(वीर सहिदहरूको संस्मरणमा कीर्तिपुर, काठमाडौँबाट प्रकाशित)



जि.प्र.का.दर्ता नं ५८/२०६३

सहिद

SAHID WEEKLY साप्ताहिक

सूचनाको हक किन?

- राज्यले उपलब्ध गराउने सेवा र सुविधाको बारेमा जनतालाई जानकारी गराई उनीहरूको सेवाप्रतिको पहुँच बढ्ने, बढ्ने,
- राज्यको नीति तथा कार्यक्रम तर्जुमा र सोको कार्यान्वयनमा नागरिक सहभागिता अभिवृद्धि गर्ने ।



नेपाल सरकार
सूचना तथा सञ्चार मन्त्रालय
सूचना विभाग

वर्ष १३, अंक ३३, पृष्ठ-६, ने.सं. ११३७ कछला गा. एकादशी ति. सं. २०७३ मंसिर १० गते शुक्रबार NOV. 2016 मूल्य रु. ५।-

सांसदहरूको पारिश्रमिक र सुविधा बढाउने विधेयकको विपक्षमा नेमकिपाको मत

काठमाडौँ । नेपाल मजदुर किसान पार्टीका सांसद प्रेम सुवालले आइतबार कम्पनी ऐन २०६३ संशोधन विधेयक २०७३ संविधानको समाजवादउन्मुख, आर्थिक समानता र सामाजिक न्यायलगायत प्रावधानविपरीत निजीकरण एवं विदेशी पूँजीको पक्षमा प्रस्तुत भएको हुँदा सुरुमै संसद सचिवालयले सो विधेयक दर्ता गर्न नहुने विचार राख्नुभयो ।

संसदमा उद्योगमन्त्री नवीन्द्रराज जोशीको तर्फबाट गरिवी निवारण तथा सहकारी मन्त्री हृदयराम थानीले सैद्धान्तिक छलफलको लागि प्रस्तुत सो विधेयकमा निजी कम्पनीको नाममा अरबौं र खबौं रूपैयाँ लगानी गर्न पाउने प्रावधानले शोषणको निरन्तरता भई आर्थिक असमानता बढ्ने र शान्ति एवं अमनचयन बिथोल्ने विचार राख्दै सुवालले सो विधेयकले अन्तः आतंककारी क्रियाकलाप बढाउने उल्लेख



नेमकिपाद्वारा भ्रामक समाचारको खण्डन

काठमाडौँ । नेपाल मजदुर किसान पार्टीले सांसद सुविधाबारे पार्टीको नाम उल्लेख गरी एक राष्ट्रिय दैनिकमा प्रकाशित समाचारको खण्डन गरेको छ । व्यवस्थापिका-संसद सचिवालयको सूचनालाई आधार बनाएर अन्नपूर्ण दैनिकले मंसिर ३ गते एक भ्रामक समाचार प्रकाशित गरेको भन्दै नेमकिपाका सांसदहरू प्रेम सुवाल र अनुराधा थापामगरले मंगलबार

एक खण्डन सार्वजनिक गर्नुभएको हो ।

संसद सचिवालयका महासचिवलाई सम्बोधन गर्दै नेपाल प्रेस काउन्सिललाई आवश्यक कारवाहीको लागि र समाचार माध्यमहरूलाई खण्डन प्रकाशित गर्न अनुरोध गरिएको पत्रको मुख्य अंश यस्तो छः

क्रमशः पृष्ठ ५ मा

गर्नुभयो ।

संसदका पदाधिकारी एवं सदस्यहरूको पारिश्रमिक एवं सुविधा विधेयकको दफावार छलफलमा संशोधन पेश गर्दै सांसद सुवालले सन् १८७१ को पेरिस कम्युनको गठन भएको मजदुर वर्गको सरकारले पहिलो निर्णय मन्त्रीको तलब पनि मजदुरको सरह गर्ने, चर्चलाई जनताको छोराछोरी अध्ययन गर्ने विद्यालयमा परिणत गर्ने, देशको रक्षाको लागि सेनामा जनतालाई भर्ना गर्नेलगायत गरेको उल्लेख गर्दै निर्वाचनमा गरिव जनताको सेवा गर्ने आश्वासन दिएर मन्त्री भएकाहरूले आफ्नो सुविधा बढाउने विधेयक ल्याउन नहुने विचार राख्नुभयो ।

सांसद सुवालले संसदलाई सरकारको अनुकूल 'हुन्छ', 'हुन्न' हात उठाउनेमा

क्रमशः पृष्ठ ५ मा

आज कृषागौतमी प्रदर्शनी हुने



कीर्तिपुर । नेपालभाषाको चलचित्र कृषागौतमी कीर्तिपुर पाँगास्थित कृष्ण सिने भिजनमा आज र भोलि २ दिन प्रदर्शन हुने भएको छ ।

बौद्ध कथामा आधारित सामाजिक चलचित्र कृषागौतमीको जन्म र मरणसम्बन्धि रहेको छ । चलचित्र देखाइने सम्बन्धमा कीर्तिपुर देवढोकास्थित माकवाचा गार्डेन रेष्टुरामा एक पत्रकार सम्मेलन गरी जानकारी दिनुभएको हो । रामकृष्ण खड्गीको कथा र निर्देशनमा राजेन्द्र शाक्यद्वारा निर्मित चलचित्रको

सन्देश सयौं दुर्गुण कार्यको गरेर बाच्नुको सट्टा एउटा राम्रो काम गरेर मर्नु जाति हुने रहेको बताउनुभयो ।

पत्रकारहरूको जिज्ञासालाई निर्देशक रामकृष्ण खड्गीले प्रस्ट पार्नुभएको थियो । कृषागौतमीको भूमिका चर्चित नायिका मेलिना मानन्धरले गर्नुभएको छ । बाघभैरव टिभी लिङ्क र एटिम भिजनको संयुक्त आयोजनामा देखाइने सो चलचित्र १० र ११ गते दिनको १२ र २ बजे दुई शो देखाइने छ । टिकटको मूल्य २०० मात्र रहेको छ ।

चोभारमा फलफूल बजार निर्माण गरिने

चोभार । कीर्तिपुर नगरपालिका वडा नं. १४ चोभारस्थित पहिलेको कृषि चुन उद्योग रहेको जमिनमा फलफूल तथा फूलको थोक बिक्री केन्द्र निर्माण हुने भएको छ ।

कालिमाटी फलफूल तथा तरकारी विकास समितिको स्वामित्वमा रहेको करिब २५ रोपनी जग्गामा उक्त केन्द्र निर्माण हुन लागेको हो ।

विश्व बैंकको ३१ करोड ७४ लाख ९२ हजार ८ सय ३२ रूपैयाँ लगानीमा आगामी १३ महिनाभित्र निर्माण गरिसक्ने

लक्ष्य रहेको छ ।

आइतबार कृषि विकास मन्त्री गौरीशंकर चौधरीले सो केन्द्रको शिलान्यास गर्नुभएको थियो । त्यसक्रममा वहाँले यस भवन निर्माणले सानो तथा मझौला किसान लाभान्वित हुने बताउनु भयो ।

केन्द्रमा ३० मेट्रिक टन क्षमताको धर्मकाटा, एउटा फलफूल पकाउने र अर्को चिस्यान कक्ष, कार्गो लिफ्ट, सूचना केन्द्र, गुणस्तरीय प्रयोगशाला, सेमिनार हल, आदि रहने छ ।

यस केन्द्रको निर्माण



महादेव खिम्तीसमसुजामुन र प्रा.लि.ले ठेक्का लिएको क्लिन डेभलपमेन्ट कन्सल्टेन्ट छ ।

स्व. शुकुरामको श्री स्वस्थानी "धलं बाखँ" सार्वजनिकीकरण

कीर्तिपुर । स्व. मास्टर शुकुराम महर्जनको स्वर्गवास भएको १२ वर्ष भइसक्यो । बिहीबार वहाँले भाषानुवाद गरेको श्री स्वस्थानी 'धलं बाखँ' (नेपालीमा श्री स्वस्थानी व्रत कथा) नेपालभाषामा पुस्तकको रूपमा प्रकाशित भई सार्वजनिकीकरण भयो ।

स्व. शुकुराम महर्जनको सुपुत्री जनसेवा माविका पूर्व प्रधानाध्यापक श्रीमती रामदेवी महर्जनले बिहीबार कीर्तिपुर बाघभैरव स्थानमा एक कार्यक्रमबीच सार्वजनिक गर्नुभएको हो । त्यसक्रममा महर्जनले बुबाको साहित्य, संगीत, गीतप्रतिको



अभिरुचि अनुसार नेपालभाषाबाट स्वस्थानीको कथा उल्था गरेर प्रकाशन गर्न पाएकोमा खुसी व्यक्त गर्नुभयो ।

स्व. शुकुराम महर्जनप्रति श्रद्धासुमन गर्दै सुरु भएको कार्यक्रममा ज्येष्ठ नागरिक सेवा केन्द्र पाँगाका सचिव हिरादेवी महर्जन, अध्यक्ष दुर्गा कुमारी महर्जन, दुर्गा बहादुर महर्जन, अर्जुन

महर्जनलगायतले बोल्नुभएको थियो ।

स्वर्गीय महर्जनको ८० औं वार्षिकी अवसरमा ज्येष्ठ नागरिक सेवा केन्द्रमा आवद्ध ज्येष्ठ नागरिकहरूलाई श्रीश्रीश्री आराध्यदेव बाघभैरव मन्दिरमा भ्रमण कार्यक्रमको पनि आयोजना गरिएको थियो । ज्येष्ठ

क्रमशः पृष्ठ ५ मा

स्वक्वगु नेपाल भाषा साहित्य मुंज्याः या सूचं

नेपाल सम्बत् १९३७ व योमरि पुन्हीया लसताय् थ्वहे वइगु थिला थ्व पुन्हि (मंसिर २८ गते) कीर्तिपुर पाँगाय् जुइगु स्वक्वगु नेपाल भाषा साहित्य मुंज्या व सांस्कृतिक ज्याभ्रवः तःजिक हनेतः प्रगतिशील साहित्य (चिनाखँ, बाखँ) दुथ्याका दिसं नापं फ्याफको हापं विया ग्वाहाली याना दिसं ।

रचना वियेगु थाय्:

- १) सहिद स्मृति वाचनालय, गवसा खलः पाँगा ।
- २) पाँगा बुक्स एण्ड स्टेशनरी, धोकासी, पाँगा ।
- ३) कमला बुक्स एण्ड स्टेशनरी, नयाँबजार किपू ।
- ४) बाघभैरव स्टेशनरी, बाघभैरव, किपू ।
- ५) नीलबाराही फोटो स्टुडियो, बोडे ।
- ६) केजी बुक्स एण्ड स्टेशनरी, गोलमढी, खवप ।
- ७) नाति बज्र सफु दुकु, भोटाहिटी, यें ।
- ८) न्यू युनिभर्सल एजुकेशन सेन्टर, मंगलबजार, यल ।

रचना दुथ्याकेगु लिपोंगु न्हि मंसिर २४ गते

ग्वासा खलः

जन साहित्य गोष्ठी

पाँगा, किपू

फोन ल्याः ०१-८३३०८१८

ऐतिहासिक जनअन्दोलन २०८६ चैत २० गते शहादत अमर सहिद

लनबहादुर महर्जन
वि.सं. २००६ माघहिराकाजी महर्जन
वि.सं. २०१७ माघराजमान माली
वि.सं. २०२५ मंसिरराजेन्द्र महर्जन
वि.सं. २०३० चैत

सहिद साप्ताहिक

वर्ष १३, अंक ३३, २०७३ मंसिर १० गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेक्सटप

सम्पर्क कार्यालय: जहुँ हिटी युवा क्लव - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

आमाबुबा सुविधाको खोजीमा छोराछोरी विरोधमा

व्यवस्थापिका संसदले विधेयक पारित गरी राष्ट्र प्रमुखबाट लालमोहर लगाएपछि कार्यान्वयनमा आउँछ। संसदमा विधेयक पारित गर्न दुई शब्दले पारित गर्छ। त्यो शब्द हो 'हुन्छ' र 'हुन्न'।

सभामुखले विधेयकको पक्षमा हुने माननीय सांसदहरूलाई 'हुन्छ भन्नुहोला' र विपक्षमा रहेकाले 'हुन्न भन्नुहोला' भनी निर्णयार्थ पेश गर्दछ।

मंसिर २ गते व्यवस्थापिका संसदको पारिश्रमिक र सुविधा बढाउन संसदमा उपस्थित बहुमत सांसद सत्तारूढ दल नेका, माओवादी, एमाले, राप्रपा, मधेसी दल र अन्य दलले सहर्ष हुन्छ भनी आफ्नो सुविधा आफैले बढाए। नेमकिपाका सांसदहरूले हुन्न भनी विपक्षमा मत दिए। नेमकिपाले विधेयकको संशोधन समेत दर्ता गरे र छलफलमा समेत भाग लिई सुविधा बढाउनु नमिल्ने मत जाहेर गरेका थिए।

संसदमा विधेयकको रूपमा प्रस्तुत गर्दा, छलफल चलि रहँदा सत्तारूढ दलका छोराछोरी वर्गीय संगठनलाई विरोध गर्नुपर्ने कुनै चासो लिएन। सत्तारूढ दल नेपाली कांग्रेस, एमाले, माओवादीका विद्यार्थीहरूलाई मतलब विषय बनाइएन। जब पारित गरियो अब विरोध गर्न थालियो।

मंसिर ७ गतेको यस विषयमा विभिन्न १३ वटा विद्यार्थी संगठनको बैठकमा नेमकिपा आवद्ध विद्यार्थी संघका अध्यक्ष निरज लवजूले पार्टीका सांसदहरूले संसदमा सुविधा बृद्धि सम्बन्धी विधेयकको पक्षमा हात उठाउने तर विद्यार्थी नेताहरू त्यसको विरोधमा आउनु जालसाभी हो, सुविधा बृद्धिको विरोधमा पार्टीभित्र पनि आन्दोलन गर्नु जरुरी रहेको भनाई राख्नुभयो।

आमाबुबा सुविधाको खोजीमा छोराछोरी विरोधमा के तुक हुन्छ। नेपाली जनताहरूमा दुर्गम जिल्लामा सितामोल एक चक्की खान नपाएर मृत्युवरण गरिरहेका छन्, सामान्य स्वास्थ्य सुविधाबाट बञ्चित छन्। नुन जस्तो वस्तु सुलभ उपलब्ध गर्न नसकिरहेको अवस्थामा सांसदहरूको बृद्धि सुविधा तलब तत्काल फिर्ता लिनुपर्दछ।

सांसदहरूलाई बढाएको सुविधाबापत रकम एकमुष्ट जम्मा गरी स्वास्थ्य, शिक्षा र रोजगारमा लगानी गरे देशका जनताप्रति न्याय हुनेछ।

बहुदलका अशोभनीय 'अजिङ्गर' दल कि 'फिस्टे' दल

- जोराल -

नेता-कार्यकता भनेका योद्धा हुन्। तिनीहरू सडक र सदन अर्थात् मैदानमा ओर्लेर संघर्ष गर्छन्। बुद्धिजीवी भनेका मार्गदर्शक हुन्। तिनीहरूले देश र समाजलाई कुन दिशामा लैजाने हो- बाटो देखाउने गर्छन्। समाजमा परिवर्तन ल्याउन नेता र बुद्धिजीवीको आवश्यक पर्छ र तालमेल पनि हुनुपर्छ।

हामीलाई थाहा छ, सबै नेता बुद्धिजीवी वा मार्गदर्शक छैनन्। त्यस्तै सबै बुद्धिजीवी नेता वा योद्धा पनि छैनन्। समाजमा छिटो परिवर्तन ल्याउन नेतृत्व क्षमता र बौद्धिकता एउटै व्यक्तिमा निहित भएर त्यस्ता धेरै भए निकै सरल र सहज हुन्थ्यो। यद्यपि त्यस्तो दोहोरो क्षमता र गुण भएका व्यक्तित्वहरू हाम्रो समाजमा औलामा गन्न सकिने संख्यामा भए पनि हामी देख्ने गर्छौं। तर केही 'बुद्धिजीवी' लाई त्यस्ता व्यक्तित्वप्रति सायद ईश्या लागेर हो वा नुनको सोभो गर्न खोज्ने खन्नमा आफ्नो पौरख देख्छन्। गएको कार्तिक ६ गतेको एक दैनिकमा प्रकाशित खगेन्द्र संग्रौलाको 'फिस्टेको धन्दा र नियति' धेरैले पढेको हुनुपर्छ। संग्रौला एक लेखक हुन् धेरैले चिनेका र मनपराइएका छन्, बुद्धिजीवी पनि मानिन्छन्। बुद्धिजीवी भनिएकोले देश र समाजको आवश्यकता पहिचान गरी नेता-नेतृत्व र सरकारलाई मार्गदर्शनमा अगुवाइ गर्नुपर्ने हो। बुद्धिजीवीहरूबाट जनताले त्यही अपेक्षा गरेका हुन्छन्। जनअपेक्षाविपरीत र देश र समयको आवश्यकता प्रतिकूल जाने नेता वा बुद्धिजीवीमात्र होइन कोही पनि टिक्न सक्दैन।

आफ्नो लेखमा संग्रौलाजीले संख्यात्मक साना दललाई फिस्टेको संज्ञा दिएका छन्। एउटा राजनीतिक दल दर्शन, सिद्धान्त, विचारबाट निर्देशित हुन्छ। दलको परिचय

आकारभन्दा विचारबाट लिने- दिने गरिन्छ। कमितीमा बुद्धिजीवीहरूले त्यस्तै गर्छन्। एक बटुको जोड वा केही सय रूपैयाँमा बिक्नेहरूले भैं बुद्धिजीवीहरूले दलको तुलना र मूल्याङ्कन गर्दैनन्। पंक्तिकारलाई यस्तो लागे पनि बुद्धिजीवी संग्रौलाजीले दलहरूलाई सिद्धान्त र विचारले होइन संख्याको तराजुमा जोड्दा रहेछन् भन्ने थाहा भयो। उहाँको बौद्धिकता सायद त्यसैमा छ 'सिद्धान्तमा अटल, विचारमा दृढ भनी चिनिएको नेपाल मजदुर किसान पार्टीलाई संग्रौलाजीको 'विशाल, 'सर्वव्यापी', 'बौद्धिक दृष्टि'ले 'फिस्टे' देखे पनि यसका नेता का. रोहितलाई उहाँले 'मित्र' लेख्नुभएको छ। विगतमा पनि संग्रौलाजीले का. रोहितलाई 'मित्र' नै उल्लेख गरी लेख्नुभएको एक-दुई रचना पढेको जस्तो लाग्छ - मन अमिलो पारेर। ठगहरूले आकाश-पाताल जोडेर ठग्न, वाक्पट्टुहरूले पूर्व-पश्चिम जोड्छन्, शब्दपट्टुहरूले मित्र भन्दै उचाल्ने र पछार्ने गर्छन्। यस्तो काममा संग्रौलाजी खप्पिस हुनुहुन्छ।

आफ्नो लेखमा संग्रौलाजीले मित्र कामरेड रोहितबारे लेख्दै जाँदा यस्तो पनि पाउनु भएछ - 'भक्तपुरको भूगोलका सानो वृत्तमा रोहितको सानो किल्ला छ। यो अलिकता जनसेवाको बल, अलिकता चातुर्यको बल र अलिकता छलको बलले बनेको छ। यो एक वाक्यले नै का. रोहितप्रति वहाँको धारणा, भावना, मनसाय मैत्रीभाव, कामरेडली चरित्र स्पष्ट हुन्छ। छुचो नभई भन्ने हो भने संग्रौलाजीले आफ्नो चरित्र र प्रवृत्तिलाई काइते भन्ने नपर्ने गरी प्रदर्शन गरेका छन्। तर पंक्तिकारलाई का. रोहितमात्र होइन जो कोहीका पनि यदि कसैका यस्ता 'मित्र' छन् भने समयमै सतर्क हुनु बुद्धिमानी हुने लाग्दछ। यस्ता 'मित्र' हुनु

भनेको कठ्याङ्ग्रिएको सर्पलाई न्यानोपारि छात्तीमा टाँसेजस्तै हो।

जहाँसम्म सानो राजनीतिक किल्लाको कुरा छ नेपालमा पूँजीवादी सत्तामा नगई प्रखर प्रतिपक्षमा रही देश र जनताको निःस्वार्थ र इमानदारीपूर्वक सेवा गर्न मत माग्ने नेमकिपा र मत दिने भक्तपुरमात्र हो। यसमा चातुर्य र छलको कुरा बितेको २५ वर्षदेखि देखिएको वा सुनिएको छैन, यद्यपि बुद्धिजीवी संग्रौलाजीले कहाँ कसरी देख्नुभयो? यदि नोटको दबाब, लोभको वंशीकरण होइन, सपनाको कुरा पनि होइन भने त्यसलाई संग्रौलाजीको 'दिव्यदृष्टि' नै मान्नुपर्ने हुन्छ। वाह ! नोट र लोभको कुरा गर्दा संग्रौलाजस्ता गण्यमान्य लेखकलाई अति भनेजस्तो लाग्नसक्छ। तर जानाजानी, प्रत्यक्ष देख्दादेख्दै, भोगदाभोग्दै पनि विवर्केहीन तर्क गर्न थाल्छन् भने शंका नगरी पनि त भएन नि ? उक्त लेख पढिसकेपछि देशको अधोगति वा विकृति-विसंगति अर्थात् सबथोक बिगार्नमा 'फिस्टे दलहरू' जिम्मेवार रहेको ठम्याइ स्पष्टै बुझिन्छ। 'अजिङ्गरका दलहरूको ढाल बनेर 'फिस्टे' दलहरूमाथि 'आक्रमण' गर्ने खगेन्द्र संग्रौलाजस्ता बुद्धिजीवी 'अज्ञानी' त हुनैसक्दैन। अजिङ्गरजस्ता ठूला दलको धाप र सेवामा 'फिस्टे'हरूलाई सफाचट गर्नुपर्छ भन्ने आँट र साहस गर्नु कुनै बहादुर त नहोला यद्यपि घाटाको वा नोक्सानको व्यापार पनि नहोला। पूँजीवादी देशमा सबथोकको व्यापार हुन्छ भने बुद्धिको खरिद-बिक्री हुनु कुनै आश्चर्यको विषय होइन। के यसो भन्नु गल्ती हो संग्रौलाजी ?

धेरै दल हुनु बहुदलको शोभा हो भन्ने का. रोहितको भनाइबारे संग्रौलाजीले 'अज्ञानी' बनी प्रश्न गरेका छन् - खाइदेउमार्काको यी सहस

फिस्टेले बहुदललाई शोभा नै दिएका छन् त ?

बहुदलमा धेरै दल स्वाभाविक हो र निर्दलको अन्त्य धेरै दलकै लागि भएको हो- यो स्वसिद्ध कुरा हो। जहाँसम्म 'खाइदेउमार्का' को कुरा छ के अजिङ्गर दलहरू त्यसबाट मुक्त छन् ? खानेकै कुरा गर्ने हो भने पनि फिस्टेले धेरै खान्छ कि अजिङ्गरले ? दोष 'खाइदेउमार्का'का सहस दलको' धेरै कि खुवाउनेको ? अजिङ्गर दलहरू 'फिस्टेहरूको अगाडि देश र जनताको सेवा गर्न झ्याच्च परेका हुन् कि 'शुभ-लाभ' को लागि ? यसको पनि त बुद्धिजीवीहरूले विश्लेषण गर्नुपर्ने, छुयान्नब्यान्न पार्नुपर्ने होइन र ? दिएको खाएर अन्हाएको गरेर कसरी बुद्धिजीवीमा दरिन्छ र ?

यसरी त्यस लेखमा संग्रौलाजीले 'मित्र' भन्दै खोज्ने खनेर, अजिङ्गर दललाई बचाउन 'फिस्टे दल' लाई सराप्दै सारमा थ्रेसहोल्डको पक्षमा आफ्नो बौद्धिकता प्रदर्शन गरेका छन्। हामीले देखिसकेका छौं नेका, एमाले, माओवादी पालैपालो 'अजिङ्गर' दल बनेका छन्। तर तिनीहरूले ठूलो दलको ठूलो जिम्मेवारी हुन्छ भन्ने कुरा बुझेनन् वा बुझ्न चाहेनन् परिणाम आफूसँगै कतिपय साना दललाई अनैतिक, अराजनीतिक र भ्रष्टाचारको दलदलमा डुबुल्किन बाध्य पारे। यसको अर्थ सबै साना दल इमानदार छन् भन्ने दाबी होइन। तर बहुदललाई अशोभनीय बनाउनमा संख्यात्मक सानाभन्दा ठूला दलनै बढी जिम्मेवार भएको देख्दै आएको धरातलीय यथार्थमा संग्रौलाजीलाई कसरी दृष्टिभ्रम भयो -आश्चर्यको विषय हो। त्यसैले बहुदलमा दल नियोजनका पक्षपाती दल, नेता, बुद्धिजीवी, प्रशासक वस्तुतः नाचन नजानेलाई आँगन टेढो भएजस्तै वा मूर्ख सिकमी आफ्नै ज्यावलेदेखि रिसाएजस्तै लागेको छ।

उपत्यकाका प्रमुख नदीबाट पन्ध्र मेट्रिक टन फोहर व्यवस्थापन

काठमाडौँ । उपत्यकाका प्रमुख नदी सफाइ गरी १५ मेट्रिक टन फोहर व्यवस्थापन गरियो ।

बागमती सफाइ महाअभियानको १८४ औँ हप्तामा शनिबार थापाथली पुलमुनिको ललितपुर क्षेत्रमा सफाइ गरी चार मेट्रिक टन फोहर व्यवस्थापन गरियो ।

मुख्यसचिव डा. सोमलाल सुवेदीको उपस्थितिमा भएको शनिबारको सफाइको नेतृत्व पूर्व सचिव किशोर थापाले गर्नु भयो ।

मुख्यसचिव सुवेदीले ललितपुरतर्फको बागमती किनारका घर घर छिरेर नदीमा फोहर नफाल्न, फाल्नेलाई कारबाहीका लागि नगरपालिकामा बुझाउन र नदी सफाइमा सहभागी हुन अनुरोध गर्नुभयो ।

सफाइमा सहरी विकास सचिव दीपेन्द्रनाथ शर्मा, पूर्वसचिव केशव भट्टराई पनि सहभागी हुनुभयो ।

सफाइ महाअभियानमा नेपाली सेना, नेपाल प्रहरी, सशस्त्र प्रहरी, अधिकार सम्पन्न बागमती सभ्यता एकीकृत विकास समिति, काठमाडौँ महानगरपालिकालगायतको संस्थागत सहभागिता रहेको अधिकार सम्पन्न बागमती समितिकी माला खरेलले जानकारी दिनुभयो ।

रुद्रमती (धोबीखोला) सफाइको १४३ औँ हप्तामा



शनिबार रातोपुलदेखि सेतोपुलसम्मको नदीभित्र सफाइ गरी दुई मेट्रिक टन फोहर व्यवस्थापन गरिएको रुद्रमती सरोकार समाजका उपाध्यक्ष रोहित गिरिले बताउनुभयो ।

सफाइमा समाज, वातावरण संरक्षण अभियान, महानगरीय प्रहरी वृत्त गौशाला र कमलपोखरी, वेलकंथर अस्पताललगायतको सहभागिता थियो ।

रुद्रमती सफाइ अभियानले पशुपति क्षेत्र विकास कोषसँग समन्वय गरी पशुपति भण्डारखाल क्षेत्रमा फोहर थुपार्ने स्थल निर्माण गर्ने तयारी समेत गरेको छ ।

विष्णुमती सफाइको ११७ औँ हप्तामा शनिबार परोपकारपुलमुनि सफाइ गरी आठ मेट्रिक टन फोहर व्यवस्थापन गरिएको अभियानकर्मी वीजेन्द्र लामाले जानकारी दिनुभयो । सफाइ अभियानमा सहभागी हुँदै महानगरपालिका मानव संसाधन महाशाखा प्रमुख हरिकुँवर श्रेष्ठले विष्णुमती नदी किनारको दायौँबायाँ

पालन गरिएका बँगुर फार्म हटाउन पहल गर्ने प्रतिबद्धता जनाउनुभयो ।

सफाइमा तीनवटै सुरक्षा निकाय र स्थानीयवासी एवं संघ संस्थाको उपस्थिति थियो । विष्णुमती सफाइ अभियानलाई बिटीएल ट्रेड प्रालिले बुट, मास्क र पञ्जालगायत आवश्यक सामग्री उपलब्ध गराएको थियो ।

नखु खोला सफाइको ६५ औँ हप्तामा शनिबार दिव्यनगरदेखि सनराइज अपार्टमेन्टसम्म सफाइ गरी एक मेट्रिक टन फोहर व्यवस्थापन गरिएको सफाइ संयोजक बलुदेव पाण्डेले जानकारी दिनुभयो ।

नखु खोला सफाइ अभियानमा विश्व सफाइ अभियानका अभियानकर्मीद्वय राजमान मानव र सुशीला महर्जन पनि सहभागी हुनुभएको थियो । शनिबारै गृहयेश्वरीमाथिको बागमती नदी किनारमा 'राम्रो जोरपाटी हाम्रो जोरपाटी', पुडासैनी मैत्री समाज, तिलगंगा महिला समूह र माकालबारी टोल सुधार समितिले सफाइ गरेका थिए ।

पोहर नाकाबन्दी अहिले नोटबन्दी

'कालो धन' बाहिर ल्याउने वा अवैध गर्ने भन्दै कार्तिक २६ गते मध्यरातिदेखि भारत सरकारले चलन चल्तीमा रहेको भार ५०० र १००० दरका नोटमा प्रतिबन्ध लगाएपछि करोडौँ-करोड भारतीय जनताले मात्र होइन, नेपाली जनताले समेत अनाकहरू पीडा र सास्ती भोगेका छन् ।

नरेन्द्र मोदी नेतृत्वको भारत सरकारको यस संवेदनहीन निर्णयले भारतमा मात्र सयजनाभन्दा बढीले आत्महत्या गरिसकेको समाचार आएका छन् भने अस्पतालमा समयमै उपचार नपाएर सयौँ जनाको अनाहकमा ज्यान गएको छ ।

भारतको केन्द्रीय बैंक भारतीय रिजर्व बैंकले नेपालमा रहेको भारतीय प्रतिबन्धित नोटबारे स्पष्ट जवाफ नदिँदा नेपाल राष्ट्र बैंकले नेपाली जनतासित रहेको भारतीय नोट साटेको छैन । भारत सरकारको अकस्मातको यो निर्णयबाट भारतमा काम गरिरहेका, काम गरेर फर्केका, भारतीय सेना तथा अर्धसरकारी सेवामा नोकरी गरिरहेका नेपाली जनता मर्कामा परेका छन् । उनीहरूले आफ्नो तलब र पारिश्रमिक तथा पेन्सनबापत पाएको रुपैयाँसमेत कागजको खोस्टो बन्ने अवस्था निम्तिएको छ । सीमावर्ती सहरमा व्यापार व्यवसायमा सक्रिय नेपालीहरूको पीडा त भनी

साध्य छैन । नेपाल सरकारले केही गरी पार लगाइदेल्ला भनी विश्वास नभएका सीमा क्षेत्रका जनता भार ५०० र १००० लिएर भारतीय व्यापारी र दलालहरूसित साटिरहेका छन् र तर त्यसबाट पनि समस्या समाधानको छनक देखिएको छैन । नरेन्द्र मोदीको सरकारले पोहोर ६ महिना लामो नाकाबन्दी गरेर नेपाली जनता र भारतीय व्यापारीलाई समेत पीडा दियो भने यसपालि नोटबन्दी गरेको छ । नरेन्द्र मोदी र भाजपाले कुन गंगामा गएर जनतालाई पीडा दिएको पाप मोचन गर्ला ? भारतीय जनताले त्यसको बदला कुनै न कुनै रुपमा लिने नै छन् ।

-सुरज सिंह

कीर्तिपुर वडा नं. ६ मा नागरिक मञ्च गठन

कीर्तिपुर नगरपालिका वडा नं. ६ मा शनिबार वडावासीको भेलाबाट नागरिक मञ्च नयाँ गठन गरेको छ । भेलाबाट वडा नं. ६ नागरिक मञ्चमा संयोजक तुलसा मानन्धर, सह-संयोजकमा शुक्रराम महर्जन र सदस्यहरूमा गौतम बुद्धमाली, उर्मिला महर्जन, रत्नबहादुर

महर्जन, गंगादेवी महर्जन, सुविन्द्रनारायण महर्जन, ज्याक्सन महर्जन, बुद्धिराज महर्जन, चन्द्रमाया मालाकार, राजेश्वरी माली, धर्मरत्न मानन्धर, नन्दबहादुर महर्जन, रामदेवी महर्जन, बबिता महर्जन, धर्मलक्ष्मी माली, मंगलमाया महर्जन, उदय नापित, पुन मानन्धर र मिना

महर्जन रहेका छन् । वडा सचिव राजकुमार महर्जनको रहोवरमा भएको भेलामा नपाका योजना अधिकृत अनुज प्रधान, सामाजिक परिचालक कोअर्डिनेटर रोविन महर्जन, सामाजिक परिचालिका हिराकेशरी महर्जनले मञ्च गठनमा भूमिका खेल्नुभएको थियो ।

हार्दिक आभाषेदना



स्व. दस बहादुर महर्जन

जन्म: वि.सं. १९७७/०१/०१

स्वर्गारोहण: वि.सं. २०७३/०६/२६

हाम्रा आत्मीय मित्र श्री निरज महर्जन र श्रीमती विष्णुप्यारी महर्जनका

पुजनीय हजुरबुबा **श्री दस बहादुर महर्जन**को

मिति २०७३ असोज २६ गतेका दिन असामयिक स्वर्गारोहण भएको

आज ४५ औँ दिनको पुन्यतिथिमा मृत आत्माको चिरशान्तिको कामना गर्दै

हार्दिक श्रद्धाञ्जली अर्पण गर्दछौं ।

साथै यस दुःखद घडीमा शोक सन्तप्त परिवारजनले

धैर्य धारण गर्न सक्ने शक्ति प्राप्त होस् भनी

समवेदना व्यक्त गर्दछौं ।

साथीहरू:

श्रीमान्/श्रीमती सुमन महर्जन/रिना महर्जन (नगाउँ)

श्रीमान्/श्रीमती भुवन महर्जन/लीला महर्जन (नगाउँ)

श्रीमान्/श्रीमती नविन महर्जन/सुन्दरी महर्जन (पाँगा)

श्रीमान्/श्रीमती केशराम महर्जन/रविता महर्जन (पाँगा)

श्रीमान्/श्रीमती सन्देश महर्जन/सवि महर्जन (नगाउँ)

श्रीमान्/श्रीमती श्रीराम महर्जन/सुभद्रा महर्जन (पाँगा)

श्रीमान्/श्रीमती ज्ञानुकाजी डंगोल/यमुना डंगोल (काठमाडौँ)

श्रीमान्/श्रीमती दिलीप कुमार महर्जन/श्रीमती रिना महर्जन (कीर्तिपुर)

साहित्य स्तम्भ

चिनाखँ

- कुम्हा: कृष्ण

पित्या प्वा: या दन दन मित्या

म्हिग: नं छंगु प्रेरणा कया:

लुकुबिये त्यंगु थ्व जीवन ।

सारा संसार स्वयेगुलि जिं

याये धुन थ: त पदार्पण ।।

स्वर्ग वा नर्क न्ह्याथाय् हे थ्यंसां

आन्दोलित जुयेमा:गु प्रेरणा ।

धात्थे हे मार्क्सवादी प्रयोग

व्यावहारिक जीवनया धारणा ।।

संगठित अभिव्यक्ति विनाया

जीवनया हरेक असन्तोष ।

प्राप्तिइ मखु बलिदानय् हे

फुङ्गु ग्यसुग्यंगु सिद्धान्त ।।

प्रजातन्त्र व समाजवाद

क्यनेगु वा जक मजुइमा: ।

जीवन पद्धति न्ह्यज्याकेत

समाजवाद हे भीत मा: ।।

सत्ताय् सुलप्य थं प्यपुनिपिं

थीथी जातया शोषकतय्त ।

महसीका तयेगु छंगु बिचा:

मार्ग दर्शन हे ख: जिमित ।।

वाया दुने जाकि दुगु बाखँ

थ: थ: ल्वाकिपिं महसीका ती ।

थ: कत: महसीकेगु क्षमता

मेपित ब्युथे थ:के नं ती ।।

आज्जुई ला भी थ्यनि हे तिनि

योगदानया जक भलसा दु ।

लुमन्ति ला अथे हे ल्यनाच्चनी

बाँलागु ज्या जक यायेमा:गु दु ।।

पित्या प्वा:या दन दन मित्या

छन्हु अवश्य च्याना वइतिनि ।

विश्वयात परिवर्तन याइगु

साम्यवादी विचार न्यनितिनि ।।

सांसदहरुको.....

सिमित गर्न नहुने, प्राज्ञिक थलो बनाउनुपर्ने उल्लेख गर्दै संसद सदस्यहरुले संविधानमा उल्लेख भएबमोजिम समाजवादउन्मुख, आर्थिक समानता र सामाजिक न्यायको लागि नीति, बजेट र विधेयक बनाउनुपर्ने, देशको आन्तरिक उत्पादन र निर्यात बढाई व्यापार घाटा घटाउने तथा देशलाई आत्मनिर्भर बनाउने, प्रगतिशील कर प्रणाली लागू गरी प्रत्येक वर्ष कम्तीमा १० प्रतिशतले राजश्व बढाउने, देशको प्राकृतिक र मानवीय स्रोत विदेशको हातमा नदिने, शिक्षा र स्वास्थ्य नि:शुल्क गरी स्वदेशमा रोजगारीको व्यवस्था गर्ने, संसदका पदाधिकारी र सदस्यहरुको विदेशमा सम्पत्ति नराख्ने, देशको सार्वभौमिकता र स्वाधिनता रक्षा गर्ने, संसदको समिति र उपसमितिको नियमित सहभागी भई विचार दिने लगायतमा भूमिका निर्वाह गर्नुपर्ने संशोधन पेश गर्नुभयो ।

पारिश्रमिक र सुविधा बढाउने विधेयक निर्णयार्थ पेश हुँदा नेमकिपाका सांसदहरुले विपक्षमा मत दिएका थिए ।

संसदको राज्य व्यवस्था समितिको निर्वाचन आयोग विधेयक २०७३ को दफाबार छलफलमा सांसद सुवालले निर्वाचनको मिति तोक्ने अधिकार आयोगलाई दिने, निर्वाचनमा मोबाइल, टर्चलाइट बाँड्ने, भोजभतेर खुवाउने, नोट बाँड्ने, ठेक्का-जागि मिलाइदिने तथा विश्वविद्यालयको छात्रवृत्ति दिलाउने भुटा आश्वासन दिने उम्मेदवारहरुको उम्मेदवारी खारेज गर्ने प्रावधान राख्नुपर्ने संशोधन पेश गर्नुभयो ।

सांसद सुवालले निर्वाचन आयोगको लागि आवश्यक बजेट सरकारले व्यवस्था गरी दिनुपर्ने र कुनै विदेशीको मुख ताक्नु नपर्ने गर्नुपर्ने तथा मतदाता जागरण कार्यक्रम स्थानीय निकायमार्फत् ६-६ महिनामा

कार्यक्रम राखी सूचना प्रवाह र सचेत गर्नुपर्ने संशोधन राख्नु भयो ।

नेमकिपाद्वारा.....

उल्लिखित विषय नेपाल मजदुर किसान पार्टीको तर्फबाट हामी सांसदद्वय प्रेम सुवाल र डिल्लीप्रसाद काफ्लेले मिति २०७३ मंसिर २ गते संसदका पदाधिकारी र सुविधा विधेयक २०७३ मा दफा २६ विविध थप गरी “सांसदहरुले समाजवादउन्मुख, आर्थिक समानता र सामाजिक न्यायको लागि नीति तथा कार्यक्रम, बजेट र विधेयक पारित गर्ने, आन्तरिक उत्पादन बढाएर देशलाई आत्मनिर्भर बनाउने, प्रगतिशील कर प्रणालीमार्फत् प्रत्येक वर्ष दश प्रतिशतले राजश्व बृद्धि गर्ने, प्राकृतिक र मानवीय स्रोत विदेशीको हातमा नदिने, शिक्षा र स्वास्थ्य नि:शुल्क गरी युवालाई स्वदेशमा रोजगारी दिने, उत्पादनका मुख्य मुख्य साधन र सेवा सामाजिकीकरण गरी देशको द्रुत विकास गर्ने, संसदका पदाधिकारी र सदस्यहरुको विदेशमा सम्पत्ति राख्न नपाउने, संसद एवं समिति र उपसमितिको बैठकमा नियमित उपस्थित हुने, देशको सार्वभौमिकता, स्वाधिनता र स्वतन्त्रताको राम्रा लागिपर्ने” संशोधन राखेका थियौं ।

सचिवालयले हामीबाट दर्ता नभएको विषयसमेत हाम्रो नामबाट दर्ता भएको भनी सार्वजनिक गरेको हुँदा मिति २०७३ मंसिर ३ गतेको अन्नपूर्ण दैनिकमा “नेमकिपाका प्रेम सुवाल र डिल्लीप्रसाद काफ्लेले सांसदलाई एक कार्यकालभित्र भन्सार छुटमा

गाडि खरिद गर्न पाउने व्यवस्था गर्न विधेयकमा संशोधन दर्ता गरेको” जस्ता भुटा समाचार प्रकाशित भयो । मंसिर ३ गते बसेको संसदको विशेष समयमा हामीले अन्नपूर्ण दैनिकमा प्रकाशित भुटा समाचारको खण्डन गर्दै संसद सचिवालयबाट पनि उक्त समाचारको खण्डनको लागि सभामुखसँग आग्रह गरेका थियौं । तर सचिवालयबाट भुटा समाचारको खण्डन नहुँदा सर्वसाधारण जनतामा भ्रम पैदा भयो र डा. सुन्दरमणी दीक्षितले मंसिर ५ गते काठमाडौँमा भएको एक कार्यक्रममा नेमकिपाबारे अन्नपूर्ण दैनिकमा प्रकाशित त्यही भुटा समाचारलाई दोहोर्‍याएर थप भ्रम पैदा गर्ने काम गरे ।

कार्तिक २६ गते संसदमा भएको उक्त विधेयकबारेको सैद्धान्तिक छलफलमा सांसद डिल्लीप्रसाद काफ्लेले सुविधा बढाउने सो विधेयकको विरोधमा बोल्नुभएको थियो र सोही दिनको कान्तिपुर टेलिभिजनमा समाचार पनि प्रसारित भएको थियो । मंसिर ५ गते संसद बैठकमा विधेयक निर्णयार्थ प्रस्तुत गरिँदा नेपाल मजदुर किसान पार्टीले विपक्षमा मत दिएको थियो । यस्तो घामजत्तिकै छर्लङ्ग विषयबारे संसद सचिवालयबाट भुटा समाचार पनि भुटा समाचार प्रकाशित भई डा. दीक्षितले एक कार्यक्रममै त्यही समाचारको आधारमा भुटा बोलेको हुँदा हामीले यो खण्डन प्रस्तुत गरेका छौं । संसद सचिवालयमार्फत् हाम्रो यो खण्डनलाई सम्पूर्ण समाचारमाध्यममा सम्प्रेषण गरी सहयोग हुने अपेक्षा राखेका छौं ।

स्व. शुकरामको....

नागरिकहरुलाई बाघभैरव स्थानमा भोज र सांगीतिक माहोलमा नाच भएको थियो । कार्यक्रमपछि ज्येष्ठ नागरिकलगायत सबै आमन्त्रित महानुभावहरुलाई भोजन गराउनुभएको थियो ।

स्वस्थानी घर बाखँको प्रकाशन छोरी रामदेवी महर्जन र छोरा प्रकाशराम महर्जनले गर्नुभएको थियो ।

पाँगामा तरकारी तथा फलफूल बजार

पाँगा । कीर्तिपुर नपा वडा नं. ९ पाँगा ढोकासी तरकारी तथा फलफूल बजार खुलेको छ । नवकृत कृषि सहकारी संस्था लि.द्वारा संचालित उक्त बजारमा फ्रेस भेजिटेबल साथै माछा मासु पनि उपलब्ध छन् ।

एकै ठाउँमा तरकारी, फलफूल, डेरीका सामान, माछामासुका सामान उपलब्धले उपभोक्ताहरुको सजिलै किनमेल गर्न सक्ने वातावरण बनाउने र समयको बचाउ गर्ने उद्देश्यले सो बजार खोलेको संचालकको भनाई रहेको छ ।

बाघभैरव ज्येष्ठ नागरिक समाज ज्येष्ठ स्वास्थ्य शिविर सम्पन्न



कीर्तिपुर । बाघभैरव ज्येष्ठ नागरिक समाज कीर्तिपुरको आयोजनामा मंसिर ६ गते कृष्ण क्याटरिङ्ग प्राङ्गणमा नि:शुल्क स्वास्थ्य शिविर सम्पन्न भयो ।

राष्ट्रिय आयुर्वेद अनुसन्धान तथा तालिम केन्द्र कीर्तिपुरका चिकित्सकहरुबाट परीक्षण गरेको थियो । परीक्षणमा कीर्तिपुर क्षेत्रका १५० जना बृद्धबृद्धाहरुको स्वास्थ्य परीक्षण गरी नि:शुल्क औषधी वितरण गरेको थियो । शिविरमा ज्येष्ठ

नागरिकहरुलाई भोजन पनि गरेको समाजका अध्यक्ष निलकण्ठ अमात्यले सहिदलाई बताउनुभयो ।

उक्त शिविरमा ज्येष्ठ नागरिकहरु हिरादेवी महर्जन, तीर्थ महर्जन, पार्वती श्रेष्ठ, छल्कु महर्जनलगायतलाई दोसल्ला ओढाई सम्मान गरिएको थियो ।

समाजका अध्यक्ष निलकण्ठ अमात्यको सभापतित्वमा भएको कार्यक्रममा प्रमुख अतिथि राष्ट्रिय ज्येष्ठ नागरिक समाजका

अध्यक्ष रामकृष्ण कर्माचार्य, अतिथि पूर्व राज्यमन्त्री दिलीप महर्जनले संयुक्त रुपले दीप प्रज्ज्वलन गरी उद्घाटन गरिएको कार्यक्रममा प्रहरी प्रभाग कीर्तिपुरका डिएसपी मेख बहादुर खत्री, राष्ट्रिय आयुर्वेद अनुसन्धाका डा. सिद्धार्थ ठाकुर, कीर्तिपुर नगरपालिकाका अनुज प्रधान, ज्येष्ठ नागरिक सेवा केन्द्रका सरल्लाहकार अर्जुन महर्जन, उपाध्यक्ष हिरादेवी महर्जन र सचिव बाबुराम महर्जनले पनि बोल्नुभएको थियो ।

हार्दिक श्रद्धाञ्जली



जन्म: वि.सं. १९९३

स्वर्गारोहण: वि.सं. २०७३/०७/२९

स्व. पूर्ण बहादुर महर्जन

यस विद्यालयका व्यवस्थापन समितिका संस्थापक अध्यक्ष श्री नन्दबहादुर महर्जनका दाजु एवं विद्यालयका प्रिन्सिपल श्री श्यामसुन्दर महर्जनका काका श्री पूर्ण बहादुर महर्जनको आकस्मिक निधन भएकोमा दुःख व्यक्त गर्दै आज १२ औं दिनको पुन्यतिथिमा दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं ।

यस दुःखद घडीमा शोक सन्तप्त परिवारजनमा धैर्यधारण गर्ने शक्ति मिलोस् भनी हार्दिक समवेदना व्यक्त गर्दछौं ।

पाँगा माध्यमिक विद्यालय

सहिदपथ, पाँगा

स्वर्णिम सौगातको नवौं वार्षिक सभा सम्पन्न

स्वर्णिम सौगात बचत तथा ऋण सहकारी संस्थाको लि.को नवौं वार्षिक साधारण सभा तथा चौथो अधिवेशन ४ गते शनिबार कृष्ण क्याटरिङ्ग कीर्तिपुरमा सम्पन्न भयो ।

संस्थाका सल्लाहकार निलकण्ठ अमात्यको प्रमुख अतिथ्यमा पानसमा दीप प्रज्ज्वलन गरी उद्घाटन गरिएको सो कार्यक्रममा वहाँले सहकारीका सदस्यहरूले सकेसम्म कम खर्च गरी धेरै बचत गर्ने बानी बसाल्नुपर्ने बताउनुभयो । वहाँले संस्थाले शेयर सदस्यको हितमा जेहेन्दार छात्रवृत्ति, विविध तालिम संचालन गर्न सुभाव पनि दिनु भयो ।

संस्थाका सल्लाहकार प्रा.डा. रामकृष्ण महर्जनले शेयर सदस्यहरूबाट निक्षेप जम्मा र ऋण प्रवाहमा सक्रियपूर्वक भूमिका खेल्नुपर्ने बताउनुभयो । शेयर सदस्यहरूको क्रियाशीलताले नै संस्था अधि बढ्ने विश्वास गर्दै नयाँ नेतृत्वको लागि उम्मेदवार बन्न निर्वाचन मण्डलको प्रक्रिया पनि प्रस्तुत गर्नुभयो ।

कार्यक्रममा संस्थाका कार्यवाहक अध्यक्ष बढीमान नकमीले संस्थाको वार्षिक प्रतिवेदन प्रस्तुत गर्नुभई आगामी वर्ष २०७४ मा १० करोड निक्षेप पुर्‍याउने



लक्ष्य पुरा गर्न सबै शेयर सदस्यबाट आ-आफ्नो क्षेत्रबाट सहयोग गर्न आह्वान गर्नुभयो । कोषाध्यक्ष मदनकुमार श्रेष्ठले वार्षिक आर्थिक प्रतिवेदन पेश गर्नुभयो । आ.व. २०७२/०७३ मा संस्थाको शेयर पूँजी ८ करोड ९ लाख ८९ हजार ३८५ र ६४ पैसा र ऋण प्रवाहमा ४ करोड ३९ लाख ३३ हजार ५८५ र ९६ पैसा रहेको जनाएको छ ।

संस्थाका कार्यवाहक अध्यक्ष बढीमान नकमीको सभापतित्वमा भएको कार्यक्रममा सचिव रमित महर्जन, उपाध्यक्ष राजकुमार महर्जनले पनि बोल्नुभएको थियो ।

नवौं वार्षिक सभा र

चौथो अधिवेशनको बन्द सत्रमा अध्यक्ष र कोषाध्यक्षद्वारा प्रस्तुत प्रतिवेदन पारित गर्दै नयाँ कार्य समितिको पनि चयन गरेको थियो । प्रा.डा. रामकृष्ण महर्जनको संयोजकत्वमा गठन भएको निर्वाचन मण्डलले बढीमान नकमीको अध्यक्षतामा ७ सदस्यीय नयाँ कार्य समिति सर्वसम्मतिबाट चयन गरियो । जसमा उपाध्यक्षमा राजकुमार महर्जन, सचिवमा मोहनकुमार महर्जन, सहसचिवमा निर्मल श्रेष्ठ र कोषाध्यक्षमा मदनकुमार श्रेष्ठ र सदस्यहरूमा गणेशलाल तण्डुकार र हिरादेवी महर्जन रहेका छन् ।

त्यसैगरी लेखा समितिको संयोजकमा दिलबहादुर महर्जनलाई चयन गरिएको थियो ।

पुष्पसदनद्वारा कीर्तिपुर नगरस्तरीय चेस प्रतियोगिता हुने

कीर्तिपुर । पुष्पसदन आवासीय माविको आयोजनामा यही मंसिर १९ र २० गते दुई दिन कीर्तिपुर नगरस्तरीय बुद्धिचाल चेस प्रतियोगिता हुने भएको छ ।

विद्यालय व्यवस्थापन समितिका पूर्व सदस्य तथा समाजसेवी स्व. हरिशरण महर्जनको स्मृतिमा विद्यालयस्तरीय र खुला चेस प्रतियोगिता गर्न लागेको मंसिर ४ गते विद्यालयमा आयोजित पत्रकार सम्मेलनमा जानकारी दिनुभएको हो ।

विद्यालयका संस्थापक निर्देशक महेश श्रेष्ठले चेस प्रतियोगिता आयोजना स्व. हरिशरण महर्जनप्रति समर्पित र विद्यार्थी र कीर्तिपुर समुदायबीच चेस खेलप्रति अभिरुचि बृद्धि र मित्रता बढाउने उद्देश्य रहेको बताउनुभयो ।

विद्यालयका शिक्षक तुल्सी क्षेत्रीले प्रेस विज्ञप्ति प्रस्तुत गर्नुभएको थियो ।

प्रेस विज्ञप्ति अनुसार विद्यालयस्तरीयमा कक्षा ६ सम्म जुनियर छात्र/छात्रा र कक्षा ७-



१० सम्म सिनियर छात्र/छात्रा र कीर्तिपुर क्षेत्रभित्रका खुला प्रतियोगिता हुनेछ ।

विद्यालय स्तरीयका लागि २०० रुपैयाँ प्रति सहभागी र खुलाको लागि ५०० रुपैयाँ सहभागी शुल्क लाग्नेछ भने उत्कृष्ट ५ जना विद्यालयस्तरका खेलाडीलाई मेडल प्रमाणपत्र र खेलको आधारमा सर्वोत्कृष्ट विद्यालय ट्रफी प्रदान गरिनेछ भने खुलातर्फ उत्कृष्ट तीन जनालाई

नगद रु. १० हजार, ७ हजार र ५ हजार सहित १० जनालाई मेडल प्रमाणपत्र प्रदान गरिने विज्ञप्तिमा उल्लेख छ ।

पुष्पसदन विद्यालयको प्राङ्गणमा हुने सो प्रतियोगिता स्वीस लिग प्रणालीका आधारमा हुनेछ ।

पत्रकार सम्मेलनमा पत्रकारहरूको जिज्ञासा विद्यालयका निर्देशक महेश श्रेष्ठ, चेस अर्विटार ज्ञानेन्द्र महर्जन, चेस कोच केशव श्रेष्ठले प्रस्ट पार्नुभएको थियो ।

साइबर अपराध (Cyber Cirme) सम्बन्धी जनचेतनामूलक कार्यक्रम हुने

कीर्तिपुर । सूचना तथा प्रविधिको तीव्र विकाससँग जोडिएर हुने अपराध पनि बढ्दै गएका छन् ।

पछिल्लो समयमा सूचना तथा प्रविधिलाई दुरुपयोग गर्ने क्रम बढिरहेको छ जस्तै सामाजिक संजालबाट धम्की दिने, गाली गलौज गर्ने, फोटो जोडेर चरित्र हत्या गर्ने आदि । विद्यालयका विद्यार्थीहरू तथा शिक्षक/शिक्षिकाहरूलाई इन्टरनेट तथा सामाजिक संजाल जस्ता प्रविधिहरूको दुरुपयोग तथा

यसबाट हुन सक्ने दुष्परिणामबारे सचेत गर्ने उद्देश्यले सामुदायिक सेवा केन्द्र कीर्तिपुर, सामुदायिक प्रहरी सेवा कीर्तिपुर, महानगरीय प्रहरी वृत्त कीर्तिपुर र राराहिल मेमोरियल स्कूलको संयुक्त आयोजनामा कीर्तिपुर नगर क्षेत्र भित्र रहेका विद्यालयका विद्यार्थीहरू तथा शिक्षक/शिक्षिकाहरूलाई लक्षित गरी साइबर अपराध (Cyber Cirme) सम्बन्धी जनचेतनामूलक कार्यक्रम आज मंसिर १० गते शुक्रबार दिउँसो २ बजे राराहिल मेमोरियल

स्कूलमा आयोजना हुँदैछ ।

यस सम्बन्धमा विद्यालयहरूसँग आवश्यक पत्राचार भैसकेको तथा विद्यालयबाट २ जना शिक्षक/शिक्षिका तथा १० जना विद्यार्थी पठाई दिनु हुन आयोजकले यस साप्ताहिक पत्रिका मार्फत पनि अनुरोध गरेको छ ।

यस सम्बन्धी थप जानकारीको लागि मोबाइल नं ९८५१०४६९२१ मा सामुदायिक सेवा केन्द्र कीर्तिपुरका अध्यक्ष रविन्द्र बहादुर प्रधानलाई सम्पर्क गर्न सकिनेछ ।

परिवर्तनकारी बचतको चौथो वार्षिक सभा सम्पन्न

कीर्तिपुर । परिवर्तनकारी बचत तथा ऋण सहकारी संस्थाको चौथो वार्षिक सभा शनिबार चन्द्रागिरी नपाको त्रिभुवन पार्कमा सम्पन्न भयो । प्रमुख अतिथि संस्थाका ज्येष्ठ शेयरसदस्य चम्पादेवी महर्जनले पानसमा दीप प्रज्ज्वलन गरी उद्घाटन गर्नुभएको थियो ।

संस्थाका अध्यक्ष प्रमोद महर्जनले वार्षिक प्रतिवेदन र आर्थिक प्रतिवेदन पेश गरेको थियो । संस्थामा ७९,६८,४००/- शेयर पूँजी रहेको छ भने निक्षेप संकलन १७,९३,००,०९७/- र कर्जा प्रवाह ११,७२,२४,४४९।८८ रहेको जनाएको छ ।

प्रतिवेदनमा व्यवस्थापकीय क्षमता वृद्धि गर्न आवश्यक तालिम, सहकारी शिक्षा



कार्यक्रम तालिम, आवश्यकता अनुसार अन्य सहकारी र संघसंस्थालाई सामाजिक जनचेतना मूलक कार्यक्रम संचालन, आधुनिक कृषि कार्यक्रम संचालन गरी आयआर्जनमा वृद्धि गर्ने र संस्थाका उत्कृष्ट सदस्यलाई प्रोत्साहित गर्न पुरस्कारको व्यवस्था गर्ने भावी नीति कार्यक्रम पनि

अध्यक्षले प्रस्तुत गर्नुभयो ।

संस्थाका कोषाध्यक्ष मचाभाई महर्जनले लेखा परीक्षण प्रतिवेदन प्रस्तुत गर्नुभएको थियो ।

संस्थाका अध्यक्ष प्रमोद महर्जनको सभापतित्वमा भएको कार्यक्रममा सल्लाहकार बढीलाल महर्जन र शोभा महर्जनले पनि बोल्नुभएको थियो ।

‘कृष्णगौतमी’ बौद्ध बारव्या लिधंसाय् नेवाः संकिपा
मंसिर १० गते शुक्रवाः व मंसिर ११ गते शनिवाः निहनसिया १२ बजे व ३ बजे

पांगा किफूया कृष्ण सिनेभिजन हलय् स्वयेगु ल्वःमंकादीमते ।
टिकट मूः २०० ।- तका जक टिकटया निति स्वापूः-
ए टीम भिजन फोटो स्टुडियो, पांगा दोबाटो, न्हूबजाः किपू । (८३३५३६१), बाघमैवर टिमी लिंक, पांगा दोबाटो, न्हूबजाः किपू (८३३३०८३), संजीतप्रेमी फिल्म प्रोडक्सन, नगां, किपू, मिलन स्टुडियो, न्हूबजाः किपू (८३३०१२८), त्रिरत्न कीर्ति विहार, गुतपौ, किपू, माःक्वाःचा गार्डेन, धःध्वाखा, किपू ।

हार्दिक श्रद्धा सुमन

यस पत्रिकाका शुभचिन्तक एवं सहयोगी श्री दुर्गा महर्जनका भाई, श्री नन्दबहादुर महर्जनका दाजु, श्रीमती नन्दकुमारी महर्जनका दाजु श्री पूर्ण बहादुर महर्जनको आकस्मिक निधन भएको आज १२ औं दिनको पुन्यतिथिमा हार्दिक श्रद्धाञ्जली अर्पण गर्दछौं । यस दुःखद् घडीमा शोक सन्तप्त परिवारजनमा धैर्यधारण गर्ने शक्ति मिलोस् भनी हार्दिक समवेदना व्यक्त गर्दछौं ।

स्व. पूर्णबहादुर महर्जन

जन्मः वि.सं. १९९३

स्वर्गारोहणः वि.सं. २०७३/०७/२९

सहिद साप्ताहिक परिवार

खुशी म्यूजिक शप कीर्तिपुरमा

कीर्तिपुर । कीर्तिपुर व्यापारिक केन्द्रको रुपमा अगाडि बढेको छ । कीर्तिपुरवासीलाई केही चिजको वस्तु सामानको अभावको महसुस नहेस् भनेर विभिन्न पसल खोल्ने क्रममा मंसिर ४ गते खुशी गिफ्ट शपको अर्को प्रयास खुशी म्यूजिक पसल संचालनमा आएको छ ।

कीर्तिपुर नपा वडा नं. १७ नयाँबजार पांगा दोबाटो बसपार्क नर खुलेको पसलको खुशी श्रेष्ठले रिवन काटी उद्घाटन गरेको थियो ।

पसलमा आधुनिक संगीतका बाद्यवादन साथै शास्त्रीय संगीतका बाजाहरू उपलब्ध हुनेछ

। संचालक राजु श्रेष्ठले सस्तोमा बाद्यवादन बिक्री हुने पनि बताउनुभयो ।

